


90 Sena ilu: It-Tragedja tal-Kamra tan-Nar

Iż-Żejtun qatt ma kien popolari għalkwantità ta' logħob tan-nar fil-festa ta' Santa Katarina. Dan però ma jfissirx illi ma kienx hawn dilettranti kbar tan-nar u kien hawn ukoll min jaħdmu jew f'xi fabbrika tan-nar ta' post ieħor jew diżgrazzjament bil-moħbi.

Fl-ewwel snin ta' dan is-seklu, eżattament 90 sena ilu, fl-1904 ġewwa ż-Żejtun kien hawn moviment shih fost iż-żgħażaġħ tarraħal biex ikabbbru l-festa permezz ta' aktar logħob tan-nar. Dawn kienu jiltaqgħu ġewwa dar imwarrba fit-tarf ta' Triq Marsaxlokk nru 62.

In-numru tal-voluntiera kien jizzied l-aktar nhar ta' Sibt u nhar ta' Hadd.

Kien nhar il-Hadd l-1 ta' Meju 1904 meta




Il-Kamra tan-nar kif tinsab illum fit-tarf ta' Triq Marsaxlokk.

bhas-soltu numru mhux hażin ta' dilettranti ingabru biex ikomplu bix-xoġħol tagħhom. Hafna minnhom hekk kif daqqet il-quddies ta' l-10:00 am telqu lejn il-knisja biex jjsimġhu l-quddies filwaqt illi sitt żgħażaġħ baqgħu fil-kamra jaħdmu. Kien għal haħta ta' l-10:30 am meta splużżjoni qawwija regħdet lir-raħal. Kienet taret il-kamra tan-nar u ndarbu sejament dawk is-sitt żgħażaġħ illi kienu hemm ġew. Dawn kienu:



Santa tifkira tal-hames vittmi li mietu fit-tragedja.



Il-funeral ta' wiehed mill-vittmi jibda minn tarf ta' Triq Santa Katarina għall-knisja parrokkjali. Fuq qudiem tmexxi l-funeral tidher il-banda Beland.

Carmelo Mifsud ta' 19-il sena iben Alessio tar-Ruħ, Mikiel Spiteri ta' 19 ukoll iben Rużarju tal-Katutu, Mabbli Mifsud ta' 16, iben Anġlu tal-Faċċiol, Anġlu Brincat ta' 21 sena iben Santo ta' Santu, Carmelo Caruana ta' 20 sena iben Ġużeppi ta' l-Andar u Vincenzo Mifsud ta' 18 iben Karmnu tal-Bongio. Dawn kienu kollha membri jew partitarji tal-Każin Beland.

Malajr xterdet l-aħbar tat-traġedja u kemm in-nies kif ukoll il-pulizija grew għal fuq il-post tat-traġedja. Magħhom marru fuq il-post ukoll Dr. E. Cannataci li kien id-DMO taż-Żejtun kif ukoll Dr. Clo. Borg id-DMO ta' Haż-Żabbar. Mill-ewwel bdiet hidma intensiva sabiex jinħarġu l-vittmi u hekk kif dan sar dawn ġew mehuda mill-ewwel fil-ghassa tal-pulizija taż-Żejtun fuq ordni ta' l-istess Dr. Cannataci sabiex

jinghataw l-ghajnuna u l-kura meħtieġa. Ftit wara lahaq wasal ukoll il-Maġistrat Dr. Gius Falzon li mill-ewwel ordna illi jittiehdu l-Isptar Ċentrali. Jakkompanjawhom sa l-Isptar marru il-pulizija Anġlu Camilleri, Anthony Dalli, G.M. Mifsud u L. Muscat. Però l-isplużjoni tant kienet qawwija illi hamsa mill-midruba sfaw vittmi. Carmelo Mifsud miet fi triqtu lejn l-isptar, Mikiel Spiteri miet eżatt kif wasal l-isptar filwat li Mabbli Mifsud miet l-ghada t-Tnejn 2 ta' Mejju u Anġlu Brincat u Vincenzo Mifsud mietu it-Tlieta 3 ta' Mejju. Kienet traġedja illi bikkmet lil kulhadd. Il-funeral tal-vittmi sar ġewwa ż-Żejtun akkumpanjati mil-kleru u mill-poplu Żejtuni kollu flimkien mal-Banda Beland (Ara ritratti). Il-banda Beland mexxiet il-funerali mit-tarf ta' Triq Santa Katarina sal-knisja parrokkjali u wara mill-

knisja saċ-ċimiterju ta' San Girgor. Il-funerali saru wiehed kuljum dejjem akkumpanjati mill-Banda Beland.

Iż-żagħżuġh il rnexxielu jehlisha minn halq il-mewt, i.e. Carmelo Caruana ġie interrogat mill-Maġistrat Falzon bhala parti mill-inkjesta. L-istess Maġistrat kien ordna illi parti mill-bini illi kienet fi stat perikoluż għan-nies tiġi mwaqqa', filwaqt illi minn fuq il-post tat-traġedja l-istess Maġistrat issekwestra kaxxa mimlija bi trab abjad, pakkett mimli bi trab isfar u pakett ieħor bi trab iswed fih. Dawn intbagħtu għand Dr. Alessandro Sultana biex jiġu eżaminat fil-laboratorju.

Ekun ta' din it-traġedja gara sentejn wara. Dak iż-żmien Dun Felic Micallef kien il-prokuratur tal-knisja parrokkjali. Kien saċerdot habrieki u tajjeb illi nirrimarkaw illi fi

żmienu saru hafna mill-opri l-kbar illi jzejjnu l-knisja tagħna. Ix-xjuħ tagħna qalulna illi Dun Felic miet bil-ghali ta' din it-traġedja fl-eta żgħira ta' 36 sena. Dan gara nhar is-26 ta' Lulju 1906. Mro. Carlo Diacono ikkompona marċ funebru b'dedika lil Dun Felic illi kien midhla sewwa tal-każin tagħna. L-istess għamel Mro. Antonio Miruzzi meta kkompona wiehed mill-isbah marci funebri tiegħu u ddedikah 'Lill-vittmi tan-Nar'.

Din it-tifkira għandha sservi mhux biss biex niftakru fihom fit-talb tagħna imma wkoll ta' twiddiba sabiex ma nesaġerawx u ma nabbużawx bil-logħob tan-nar.

Fl-aħħarnett issa illi għandna l-kunsil Lokali nixtieq nissuġġerixxu illi tissemma triq bhala tifkira ta' dawn il-hames vittmi ta' 90 sena ilu.



Ritratt ta' funeral ta' vittma ieħor għaddej minn Triq San Girgor lejn iċ-ċimiterju ta' San Girgor għad-difna. Il-Banda Beland tidher fuq quddiem akkumpanjata minn folla ta' nies. (Ġentilment misluf mill-kumitat Circolo Musicale Sta. Caterina Żejtun).

(Hajr lis-Sur C. Baldacchino tar-ritratti u l-għajnuna fir-riċerka.)